

3. தலைப்பு 3 – விசேட செயற்பாடுகளுக்கான பணியகம் (சிரேஷ்ட அமைச்சர்கள்)

3.1 கணக்காய்வின் நோக்கெல்லை

விசேட செயற்பாடுகளுக்கான பணியகம் தொடர்பான செயலகத்தின் 2012 திசெம்பர் 31 இல் முடிவடைந்த ஆண்டிற்கான நிதி அறிக்கைகள், இணக்கக் கூற்றுக்கள், ஏடுகள், பதிவேடுகள் மற்றும் ஏனைய அறிக்கைகள் என்பவற்றை உள்ளடக்கிய ஒதுக்கீட்டுக் கணக்கு இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளின் கீழ் கணக்காய்வு செய்யப்பட்டன. மீளாய்வாண்டிற்கான முகாமைத்துவக் கணக்காய்வு அறிக்கை 2013 மே 29 ஆந் திகதி செயலாளரிடமிருந்து வழங்கப்பட்டது. கணக்குகள் மற்றும் இணக்கக் கூற்றுக்கள் தொடர்பான கணக்காய்வு அவதானிப்புக்கள், கருத்துரைகள், காண்புகள் என்பன கணக்காய்விற்காகச் சமர்ப்பிக்கப்பட்ட கணக்குகள் மற்றும் இணக்கக் கூற்றுக்கள் தொடர்பான மீளாய்வு, கொடுக்கல் வாங்கல் மாதிரிகள் மீதான தெரிவுச் செவ்வை பார்த்தல் என்பவற்றின் அடிப்படையில் எழுந்தனவேயாகும். அம் மீளாய்வினதும் செவ்வைபார்த்தலினதும் நோக்கெல்லை, பரப்பு என்பன எனக்கு கிடைக்கப்பெற்றுள்ள பதவியணியினர், ஏனைய வளங்கள், காலம் என்பவற்றின் வரையறைக்குட்பட்டு இயலுமான அளவில் விரிவானதோர் கணக்காய்வினை மேற்கொள்ளக் கூடிய வகையில் தயாரிக்கப்பட்டதாகும்.

3.2 கணக்குகள் மற்றும் இணக்கக் கூற்றுக்கள் தொடர்பாக பிரதான கணக்கீட்டு உத்தியோகத்தரின் பொறுப்புக்கள்

ஒதுக்கீட்டுக் கணக்கு மற்றும் இணக்கக் கூற்றினை இலங்கை சனநாயக சோசலிசக் குடியரசு அரசியலமைப்பின் 148, 149, 150 மற்றும் 152 ஆம் உறுப்புரைகள், ஏனைய நியதிச்சட்ட ஏற்பாடுகள், பொது நிதி மற்றும் நிர்வாக ஒழுங்குவிதிகள் என்பவற்றிற்கு இணங்க பேணுதல், தயாரித்தல், நியாயமாகச் சமர்ப்பித்தல் என்பன பிரதம கணக்கீட்டு உத்தியோகத்தரின் பொறுப்பாகும். மோசடிகள் அல்லது தவறுகளின் காரணமாக ஏற்படக் கூடிய பொருண்மையான பிறழ் கூற்றுக்களிலிருந்து விடுபட்ட கணக்குகளையும் இணக்கக் கூற்றுக்களையும் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளைத் திட்டமிடல், அமுலாக்குதல், செயற்படுத்துதல் என்பன இந்த பொறுப்பில் உள்ளடங்குகின்றன.

3.3 கணக்காய்வு அவதானிப்புக்கள்

2012 திசெம்பர் 31 இல் உள்ளவாறான நிதி அறிக்கைகள் மற்றும் ஏடுகளின் பிரகாரம் விசேட செயற்பாடுகளுக்கான பணியகம் தொடர்பான செயலகத்தின் ஒதுக்கீட்டுக் கணக்கும் இணக்கக் கூற்றும் இவ்வறிக்கையின் (அ) மற்றும் (ஆ) இல் உள்ள பொது அவதானிப்புக்கள் மற்றும் 3.4 மற்றும் 3.8 ஆம் பந்திகளில் குறிப்பிடப்பட்ட பிரதான கணக்காய்வு அவதானிப்புக்களைத் தவிர்த்து திருப்திகரமாகத் தயாரிக்கப்பட்டுள்ளன என்பது அவதானிக்கப்பட்டது.

(அ) பதிவேடுகள் மற்றும் புத்தகங்களை பேணிவரமை

அலுவலகத்தினால் நிதிப் பிரமாணம் 214 இன் பிரகாரம் பதிவேடு பேணப்படாதிருந்ததுடன் சில பதிவேடுகள் முறையாகவும் நாளதுவரையாகவும் பேணப்படாதிருந்தமை தெரிவுப் பரிசோதனைகளின் போது அவதானிக்கப்பட்டது.

(ஆ) பாதீட்டு முரண்

(i) 06 மீண்டெழும் செலவின விடயங்களிற்காக ஏற்பாடு செய்யப்பட்டிருந்த ரூபா 300,000 தொகையும் 21 மூலதன செலவின விடயங்களிற்காக ஏற்பாடு செய்யப்பட்டிருந்த ரூபா 7,850,000 தொகையும் ஆன தேறிய நிதி ஏற்பாடு முழுவதும் சேமிக்கப்பட்டிருந்தது.

(ii) 38 செலவின விடயங்களுக்கு ரூபா 38,578,000 தொகையான நிதி ஏற்பாடு செய்யப்பட்டிருந்ததுடன் அதில் ரூபா 16,638,041 பயன்படுத்தியதன் பின்னர் ரூபா 21,939,959 சேமிப்பு அவதானிக்கப்பட்டது. அது அந்த சேமிப்பு உரிய செலவின விடயத்தின் கீழ் ஒதுக்கப்பட்டிருந்த தேறிய நிதி ஏற்பாட்டில் 20 சதவீதம் தொடக்கம் 99 சதவீதம் வரையிலான வீச்சில் காணப்பட்டது.

3.4 நல்லாளுகையும் கணக்களிப்பொறுப்பும்

3.4.1 கூட்டிணைந்த திட்டம்

சகல அமைச்சுகளினதும் செயலாளர்கள், மாகாணசபைகளின் பிரதான செயலாளர்கள், திணைக்களத் தலைவர்கள், மாவட்டச் செயலாளர்கள் மற்றும் உள்ளூராட்சி நிறுவனங்களின் தலைவர்கள் என்போருக்கு விலாசமிடப்பட்ட 2010 மார்ச் 10 ஆந்

திகதிய பீஎப்/ஆர்/2/2/3/5(4) ஆம் இலக்க அரசு பொது நிதிப்பணிப்பாளர் நாயகத்தின் கடிதத்தின் பிரகாரம் 2010 ஆம் ஆண்டு தொடக்கம் ஆகக் குறைந்தது தொடர்ந்து வரும் 03 வருடங்களுக்கான கூட்டிணைந்த திட்டம் அமைச்சினால் ஆண்டின் ஆரம்பத்தில் தயாரிக்கப்பட வேண்டிய போதிலும் அத் திட்டமானது 2012 திசம்பர் 31 ஆந் திகதி வரையிலும் தயாரிக்கப்பட்டிருக்கவில்லை.

3.4.2 வருடாந்த செயல்நடவடிக்கைத் திட்டம்

மேலே 3.4.1 பந்தியில் குறிப்பிடப்பட்ட அரசு பொது நிதிப்பணிப்பாளர் நாயகத்தின் கடிதத்தின் பிரகாரம் தயாரிக்கப்பட்ட கூட்டிணைந்த திட்டத்திற்கு இணங்க 2010 மற்றும் இதற்கு பின்னருள்ள அலுவலகத்தின் வருடாந்த செயல்நடவடிக்கைத் திட்டம் தயாரிக்கப்பட வேண்டிய போதிலும் மீளாய்வாண்டிற்கான வருடாந்த செயல்நடவடிக்கைத் திட்டம் 2012 திசம்பர் 31 ஆந் திகதி வரையிலும் தயாரிக்கப்பட்டிருக்கவில்லை.

3.4.3 வருடாந்த செயலாற்றல் அறிக்கை

மேலே 3.4.1 பந்தியில் குறிப்பிடப்பட்ட அரசு பொது நிதிப்பணிப்பாளர் நாயகத்தின் கடிதத்தின் பிரகாரம் 2002 செப்டெம்பர் 12 ஆந் திகதிய மற்றும் 2004 பெப்ரவரி 20 ஆந் திகதிய 402 மற்றும் 402(1) ஆம் இலக்க அரசு நிதிச் சுற்றுநிருபத்தின் பிரகாரம் அலுவலகத்தினால் தயாரிக்கப்பட வேண்டிய வருடாந்த செயலாற்றல் அறிக்கை நிதி ஆண்டு முடிவடைந்து 150 நாட்களுக்குள் மாவட்ட செயலகத்தினால் வருடாந்த செயலாற்றல் அறிக்கை கணக்காய்வாளர் தலைமை அதிபதிக்கான பிரதியுடன் பாராளுமன்றத்தில் முன்வைக்கப்படவேண்டிய போதிலும் மீளாய்வாண்டிற்கான செயலாற்றல் அறிக்கை 2013 ஆகஸ்ட் 30 ஆந் திகதி வரையிலும் பாராளுமன்றத்தில் முன்வைக்கப்பட்டிருக்கவில்லை.

3.4.4 வருடாந்த கொள்வனவுத் திட்டம்

2006 மார்ச் 24 ஆந் திகதிய 128 ஆம் இலக்க தேசிய வரவு, செலவுத் திட்டச் சுற்றறிக்கையின் பிரகாரம் வருடாந்த கொள்வனவுத் திட்டம் 2012 திசம்பர் 31 ஆந் திகதி வரையிலும் முறையாகத் தயாரிக்கப்பட்டிருக்கவில்லை.

3.4.5 உள்ளகக் கணக்காய்வு

2009 யூன் 09 ஆந் திகதிய டீஎம்ஏ/2009(1) ஆம் இலக்க முகாமைத்துவ கணக்காய்வுத் திணைக்களச் சுற்றறிக்கையின் ஏற்பாடுகளின் பிரகாரம் உள்ளகக் கணக்காய்வுப் பிரிவு ஸ்தாபிக்கப்பட்டிருக்கவில்லை.

3.5 சொத்துக்கள் முகாமைத்துவம்

(அ) வருடாந்த பொருள் மெய்மையாய்வை நடாத்துதல்

2010 திசெம்பர் 17 ஆந் திகதிய பீஎப்/மெய்மையாய்வுச் சபை/01 ஆம் இலக்க அரசாங்க நிதிப் பணிப்பாளர் நாயகத்தின் கடிதத்தினால் திருத்தப்பட்ட 2009 திசெம்பர் 09 ஆந் திகதிய 441 ஆம் இலக்க அரசாங்க நிதிச் சுற்றுநிருபத்தின் பிரகாரம் 2012 இன் வருடாந்த பொருள் மெய்மையாய்வு மேற்கொள்ளப்பட்டு அவ்வறிக்கை 2013 மார்ச் 31 ஆந் திகதிக்கு கணக்காய்வாளர் தலைமை அதிபதிக்குச் சமர்ப்பிக்கப்பட வேண்டிய போதிலும் அலுவலகத்தினால் அந்த அறிக்கை 2013 மே 31 ஆந் திகதி வரையிலும் கணக்காய்விற்காகச் சமர்ப்பிக்கப்பட்டிருக்கவில்லை. இறுதியாக வருடாந்த பொருள் மெய்மையாய்வு 2011 ஆம் ஆண்டிற்காகவே மேற்கொள்ளப்பட்டிருந்தது.

(ஆ) தீர்க்கப்படாத பொறுப்புக்கள்

செயலகத்தினால் 2012 திசெம்பர் 31 இல் உள்ளவாறு ஒரு வருடத்திற்கும் குறைவான காலமாக தீர்க்கப்படாதிருந்த பொறுப்புக்களின் பெறுமதி ரூபா 16,368,664 ஆக காணப்பட்டதுடன் ரூபா 401,197 தொகையானது பொறுப்புக் கணக்கில் காண்பிக்கப்பட்டிருக்கவில்லை.

3.6 இணக்கமின்மைகள்

சட்டங்கள், விதிகள், பிரமாணங்கள் முதலியவற்றுடனான இணக்கமின்மை

தெரிவுப் பரிசோதனைகளின் போது அவதானிக்கப்பட்ட சட்டங்கள், விதிகள், பிரமாணங்கள் என்பவற்றின் ஏற்பாடுகளுடனான இணக்கமின்மைச் சந்தர்ப்பங்கள் கீழே தரப்படுகின்றன.

சட்டங்கள், விதிகள்,
பிரமாணங்கள்
முதலிவற்றுடனான தொடர்பு

பெறுமதி

இணக்கமின்மை

(அ) நிதிப் பிரமாணம்

ரூபா

(i) நி.பி. 66(3)(இ)

1,450,000

நிதியேற்பாட்டை மாற்றும் விண்ணப்பப் படிவம் 2012 திசெம்பர் 31 ஆந் திகதிக்கு முன்னர் சமர்ப்பிக்கப்பட்டிருக்கவில்லை.

(ii) நி.பி. 94(1)

13,635,278

ஏற்கப்பட்ட பொறுப்புக்கள் செலவின அளவுகள் எச்சந்தர்ப்பத்திலும் நிதி ஆண்டிற்கான நிதியேற்பாட்டை விஞ்சலாகாத போதிலும் நிதியேற்பாடின்றி பொறுப்புக்கள் ஏற்படுத்திக் கொள்ளப்பட்டிருந்தன.

(iii) நி.பி. 751(1)

உத்தியோகபூர்வ இல்லங்களுக்கான பொருட் பதிவேடு மற்றும் இருப்புப் புத்தகம் என்பன பேணப்பட்டிருக்கவில்லை.

(iv) நி.பி. 754

செயலகத்தின் ஆண்டின் இறுதியில் இருப்புப் புத்தகம் சமப்படுத்தப்பட்டிருக்கவில்லை.

(v) நி.பி. 756(2)(அ)

களங்சியப் பொறுப்பு உத்தியோகத்தர் பொருள் மெய்மையாய்வுச் சபையின் அங்கத்தவராக நியமிக்கப்பட்டிருந்தார்.

(vi) நி.பி. 757(4)

வாகனங்கள் தொடர்பாக அதன் இருப்பு நிலை பற்றி பௌதீக ரீதியில் பரீட்சித்து மெய்மையாய்வுச் சபை அறிக்கை கணக்காய்வாளர் தலைமை அதிபதிக்குச் சமர்ப்பிக்கப்பட்டிருக்கவில்லை.

(vii) நி.பி. 1646

நாளாந்த ஓட்டக் குறிப்புக்கள் கணக்காய்வாளர் தலைமை அதிபதிக்குச் சமர்ப்பிக்கப்பட்டிருக்கவில்லை.

(ஆ) திறைசேரிச்
சுற்றுநிருபம்

1978 திசெம்பர் 19 ந்
திகதிய 842 ஆம்
இலக்க
சுற்றுநிருபத்தின் 2 ஆம்
பந்தி

நிலையான சொத்துப் பதிவேட்டில் 2011 மற்றும் 2012 ஆம் ஆண்டுகளின் போது கொள்வனவு செய்யப்பட்ட வாகனங்கள் மாத்திரம் உள்ளடக்கப்பட்டிருந்ததுடன் ஏனைய நிறுவனங்களிலிருந்து உரிய பிரகாரம் பொறுப்பேற்கப்பட்ட 04 வாகனங்கள் உள்ளடக்கப்பட்டிருக்கவில்லை.

(இ) பாதீட்டுச் சுற்றுநிருபம்

2010 யூன் 01 ஆந்
திகதிய
பீ/356/413/3/2008 ஆம்
இலக்க பாதீட்டு
பணிப்பாளர்
நாயகத்தின் கடிதம்

செயற்திட்ட உதவிகளிலிருந்து வழங்கப்படுகின்ற வாகனங்கள் அந்த செயற்திட்டத்திற்காகவே ஈடுபடுத்த வேண்டிய போதிலும் இடர் முகாமைத்துவ நிலையத்தில் தொடர்பாடல் மற்றும் பின்னூட்டல் இயலாவு அபிவிருத்தி செயற்திட்டத்திற்காக வழங்கப்பட்ட வாகனம் விஷேட செயற்பாடுகள் தொடர்பான செயலகத்திற்கு எடுத்துச் செல்லப்பட்டிருந்தது.

3.7 சர்ச்சைக்குரிய தன்மையிலான கொடுக்கல் வாங்கல்கள்

சுகாதார சேவைகளை வழங்குவதற்காகவும் பாதுகாப்பு சேவையினை வழங்குவதற்காகவும் கேள்வி கோரும் போது கேள்விப் பத்திர மதிப்பீட்டிற்காக பயன்படுத்தப்பட்ட பிரதான கேள்விதாரர்கள் தொடர்பான தகவல்கள் கேள்விப்படிவத்தில் உள்ளடக்கப்பட்டிருக்கவில்லை. எவ்வாறாயினும் ஒரு விண்ணப்பப் படிவத்தில் ஒரு கேள்விதாரர் கையால் எழுதிய அந்தக் கேள்விதாரரிடமிருந்து வழங்கல்களுக்காக தெரிவுசெய்யப்பட்டிருந்தது.

3.8 மனிதவள முகாமைத்துவம்

அங்கீகரிக்கப்பட்ட பதவியணியினரும் உள்ளபடியான பதவியணியினரும்

2012 திசெம்பர் 31 இல் உள்ளவாறான பதவியணியினர் தொடர்பான நிலைமை பின்வருமாறு இருந்தது.

ஊழியர் வகை	அங்கீகரிக்கப்பட்ட பதவியணியினர்	உள்ளபடியான பதவியணியினர்	வெற்றிடங்களின் எண்ணிக்கை
(அ) சிரேஷ்ட நிலை	19	04	15
(ஆ) மூன்றாம் நிலை	01	01	-
(இ) இரண்டாம் நிலை	23	22	01
(ஈ) ஆரம்ப நிலை	102	102	-
(உ) ஏனையவை(அமைய/தற்காலிக/ ஒப்பந்த அடிப்படை	140	140	-
மொத்தம்	285	269	16

மீளாய்வாண்டின் இறுதியளவில் 16 வெற்றிடங்களை நிரப்புவதற்கான நடவடிக்கை எடுக்கப்பட்டிருக்கவில்லை.